

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrī kavītārkikasimha sarvatantrasvatāntra vedāntācārya kṛtiṣu
॥ dramīḍopanīṣatsārah ॥

This document* has been prepared by

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ dramīḍopanīṣatsāraḥ ॥

śrīmān veikaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

sevāyogyo'tibhogyaśśubhasubhagatanussarvabhogyātīśāyī
śreyastaddhetudātā prapadanasulabho'niṣṭavidhvamaṣaśīlah |
bhaktacchandānuvartī nirupadhikasuhṛtsatpadavyāṃ sahāyaḥ
śrīmān sarvocitāyāmupaniṣadi miṣatyēṣa gādhāśatairnaḥ ॥ 1 ॥

ādye paśyannupāyaṃ prabhumiha parama-
prāpyabhūtaṃ dvitīye
kalyāṇodāramūrterdvitayamidamiti
prekṣamāṇastrīye |
aiśvaryādeśaturthe viṣamadhutulayā-
'nanyabhogyatvamicchān
ṣaḍbhissvāṃ pañcamādyairanitaragatitā-
mācacakṣe munīndraḥ ॥ 2 ॥

paraṃ nirvaiṣamyāṃ sulabhamaparādhaprasahanaṃ
suśīlaṃ svārādham sarasabhajanaṃ svārjavaguṇam |
susātmyasvānandapradamanaghaviśrāṇanaparaṃ
mukundaṃ nidhyāyānmuniradhijagāvādyaśatake ॥ 3 ॥

dvikābhyāṃ dvyaṣṭāṅghrirduradhigamanīsthapuṭitā
yadantya mīmāṃsā śrutiśikharatatvaṃ vyavṛṇuta |
tadādau gāthābhirmuniradhikaviṃśābhiriha naḥ
kṛtī sāragrāhaṃ vyataradiha saṅgrhya kṛpayā ॥ 4 ॥

paratvādyairitthaṃ paricaraṇasakto guṇagaṇaiḥ
prabhuṃ sevāyogyāṃ prathamaśatake vīkṣya varadam |
tameva svātyarthapriyamatha ca bhoktuṃ vyavasito
vareṇyatvaṃ tasya prathamavarāṇīyaṃ prathayati ॥ 5 ॥

dvitīye'tikleśakṣaṇavirahamuttuṅgalalitaṃ
milatsarvāsvādaṃ vyasanaśamanaṃ svāptimuditaṃ |

svavaimukhyatrastaṃ svajanasuhr̥daṃ muktirasadaṃ
svakaiṅkaryoddeśyaṃ subhagasavidhasthaṃ niraviśat ॥ 6 ॥

upāyatvaikāntaṃ prathamamiha sevyatvamuditaṃ
tataśca prāpyatvaupayikamatibhogyatvamavadat |
dvayaṃ tatsvāsādhāraṇatanuviśiṣṭasya gaṇayan
ṛtīye viśveśaṃ śubhasubhagarūpaṃ kathayati ॥ 7 ॥

anīdr̥ksaundaryaṃ tanuvihitasargādisubhagaṃ
svasevārthākāraṃ pragaṇavapuṣaṃ mohanatanum |
apaśyallabhyārcāvibhavamatidāsyāvahatanum
sadā dr̥śyaṃ stutyākṛtimaghaviruddhākṛtimiha ॥ 8 ॥

śriyaḥ kānto'nantaśśubhatanuviśiṣṭaḥ phalamasau
phalāvāpterhetuḥ svayamiti ca nirddhārya śatakaiḥ |
idānīm buddhisthakramata iha yuktyā munivaraḥ
phalatvaṃ tasyaiva draḍhayati tadanyeṣu vimukhaḥ ॥ 9 ॥

sthiraishvaryaṃ turye sahabahubhogyāṃ niraviśat
mithaḥ śliṣṭaṃ kleśāvahasahitatulyaṃ nijajanam |
kṛtārthīkurvantaṃ praṇayibhiṣajaṃ sadbahugunaṃ
svaheyasvopekṣyaṃ svamataphalamuccaissvavagatam ॥ 10 ॥

upāyatvaṃ yattatprathamaśatake'bhāvyata vibho-
rananyopāyastaddr̥dhayati paraṃ pañcamamukhaiḥ |
nirīhastatrādaḥ niravadhikanirhetukadayā-
saritsrotaḥ padmaṃ śaraṇayati nāthasya caraṇam ॥ 11 ॥

dayānighnaṃ bhaktairaghavimathanam premapanakaṃ
jagadrakṣādīkṣaṃ smṛtijuṣamahambhāvaviṣayam |
śaraṇyaṃ dīnānām svarasakṛtadāsyābhyupagamam
pracakhyau taṃ prāptaṃ praśakanakṛtaṃ pañcamaśate ॥ 12 ॥

anādyantānandasvarasakarūṇākandajanitaḥ
praṇeturvyāpāraḥ prapadanavipākārha uditāḥ |
tamācāryopajñam cīravirahitasvātmaghaṭana-
sphuracchaktim̐ ṣaṣṭhe muniraśaraṇo yāti śaraṇam ॥ 13 ॥

gurudvāropeyaṃ svayamabhimataṃ vairaghaṭakaṃ
caritraiḥ karṣantaṃ paravighaṭanaṃ svānvitaharam |

nidānaṃ dhṛtyāderghaṭakavaśabhūtidvayamaḡāt
anarhadvaighaṭyaṃ tvavikalaśaraṇyasthitimiha ॥ 14 ॥

tadevaṃ ṣaṣṭhāntaṃ vihitasaviśeṣaprapadanaḡ
phalālābhāt khinnastvaritahrdayassaptamaśate |
aniṣṭopanyāsaprabhṛtibhiraniṣṭapraśamane
svatassidhyacchīlaṃ prabhumabhimukhaṃ saṃmukhayati ॥ 15 ॥

sahan śāṭhyāśaṅkāṃmupaśamitaḡarhaḡ prakāṭayan
svagoptrtvam guptikramamakhilajantupraṇayitām |
śritākrandacchettāsmaraṇaviśadaścitravibhavaḡ
stutau yuñjan stotravyasanaḡidadarśi prabhuvaraḡ ॥ 16 ॥

athāniṣṭān puṃsāṃ svayamupajihīrṣannapi vibhuḡ
tadicchām bāhyeṣu praśamayitukāmaḡ kramavaśāt |
nījecchāsaṃsiddhatrividhacidacidvastuvitatiḡ
śritecchāvaicitrīvaśa iti vadatyāṣṭamaśate ॥ 17 ॥

didṛkṣāyām dṛśyaḡ prabhuragaṇi nīsaṅgasulabhaḡ
svaviśleṣaikāntaḡ śrutivihitapauṣkalyavibhavaḡ |
apekṣāsāpekṣasvavitaraṇasajjo hṛdi rataḡ
svadāsyam tanniṣṭhām tadavadhimapīha prakāṭayan ॥ 18 ॥

abhīṣṭam viśvasmin viśamaphalakāṅkṣiṇyaviśamam
prayacchantam dṛṣtvā paramapuruṣārthaikarasikaḡ |
nīrastānyāpekṣo nīkhilajagaḡdīśasya navame
nidānaṃ siddhīnām nīrupadhīsuhrtvam gaṇayati ॥ 19 ॥

abhāvvyeko bandhuścirakṛtadayaśśīlajaladhīḡ
svasaṃbandhāt goptā svagaṇagaṛimasmāraṇaparaḡ |
aśakyo viśmartum ḡhaṭakamukhavisrambhaviśayān
sumajjānīssiddhyunmukhasamaya icchannavasaram ॥ 20 ॥

udantairityevaṃ nīrupadhīkasauhārdapīśunaiḡ
udanyāmudvelāmupajanitavantam nījapade |
trivargātikrāntasthīranagaṛaḡhaṇṭāpathagateḡ
sahāyīkurvāṇaścaramaśatake vīndati muniḡ ॥ 21 ॥

gaṭiṃ vyadhvakleśacchīdamapada śaṅkāspadarasaṃ
bhajadbhīssuprāpam vīvidhabhajaṇaparakriyamīha |

phale tīvrodyogaṃ svaviṣayakṛtātyādaramagā-
dyadṛcchātuṣṭaṃ satsaraṇimapunarjanmasayujam || 22 ||

paraṃ prāpyaṃ paśyan paricaraṇahetuṃ vigaṇayan
pariṣkurvannājñāmanitaraśaraṇyaśśaraṇayan |
aniṣṭapradhvaṃsaprabhṛtiṣu nidānaṃ ca kathayan
muhurdevaṃ lakṣmyā sahitamiha bheje munivaraḥ || 23 ||

purā śokaśśloko'bhavaditi nayādityupaniṣat
muneḥ puṇyaślokādajani varabhaktaiḥ pariṇatiḥ |
vyapohya svaṃ bhāvaṃ haricaraṇasantānakalikāṃ
apīkṣadyogī yastanumatānukāruṇyavivaśaḥ || 24 ||

satāmitthaṃ sāraṃ dramīḍanigamasyānvakathayat
bahūnāṃ vidyānāṃ bahumatipadaṃ veṅkaṭapatiḥ |
diśāsaudhaśreṇīdr̥dhaghaṭitajaitradhvajapati
parāmarśabhraśyatpratimatānirābādhanigamaḥ || 25 ||

manuvyāsaprācetasapariṣadarhā kvacidīyaṃ
sudhāsiktā sūktiḥ svayamudayamanvicchati jane |
nirundhyuḥ ke vindhyācalavikāṭasandhyānatajātā-
paribhrāntā paṅgorupari yadi gaṅgā nipatati || 26 ||

|| iti dramīḍopaniṣatsārah samāptaḥ ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||